

ایم کیو ایم کے تحت سانحہ 12 مئی کے شہداء کی چوتھی برسی لال قلعہ گراؤنڈ عزیز آباد میں انتہائی عقیدت و احترام سے منائی گئی

کراچی --- 12 مئی 2011ء

متحدہ قومی موومنٹ کے تحت سانحہ 12 مئی 2007ء کے حق پرست شہداء کی چوتھی برسی لال قلعہ گراؤنڈ عزیز آباد میں انتہائی عقیدت و احترام سے منائی گئی اور 12 مئی کے تمام شہداء کی ارواح کے ایصال ثواب کیلئے قرآن خوانی و فاتحہ خوانی کی گئی اور شہداء کو زبردست خراج عقیدت و سلام عقیدت پیش کیا گیا۔ قرآن خوانی و فاتحہ خوانی کے اجتماع میں ایم کیو ایم کی رابطہ کمیٹی کے ڈپٹی کنوینر انیس احمد قانجانی، اراکین رابطہ کمیٹی کنو خالد یونس، نسیرین جلیل، قاسم علی رضا و اسع جلیل، سلیم تاجک، شاکر علی، گلفر از، حق پرست صوبائی وزراء، مشیران، اراکین صوبائی اسمبلی، سابقہ بلدیاتی قیادت کے ناظمین، نائب ناظمین، کونسلرز، ایم کیو ایم کے مختلف ونگز اور شعبہ جات کے ارکان، ایم کیو ایم کے مختلف سیکٹرز و یونٹس کمیٹیوں کے ذمہ داران، کارکنان کے علاوہ مختلف شعبہ ہائے زندگی سے تعلق رکھنے والے ہمدرد افراد کے علاوہ ایم کیو ایم شہید کارکنان کے سوگوار اہل خانہ و دیگر عزیز واقارب نے بڑی تعداد میں شرکت کی۔ اس موقع پر معروف عالم دین اور مذہبی اسکالر مولانا اسد دیوبندی نے خشوع و خضوع کے ساتھ دعا کرائی جس میں شہداء 12 مئی کی ارواح ایصال ثواب کیلئے فاتحہ خوانی کی اور ان کی مغفرت، بلند درجات، سوگواران کے صبر، سانحہ میں ملوث دہشت گردوں کی گرفتاری، تحریک کے خلاف سازشوں کے خاتمے، پاکستان کی حفاظت فرما، اور قائد تحریک الطاف حسین کی درازی عمر صحت و تندرستی کیلئے دعائیں کی گئی اور تمام شہداء کو تمام شہداء کو خراج عقیدت و سلام عقیدت پیش کیا۔

الطاف حسین اتحاد بین المسلمین اور استحکام پاکستان کے نقیب ہیں، اسد دیوبندی

کراچی --- 12 مئی 2011ء

معروف مذہبی اسکالر مولانا اسد دیوبندی نے کہا ہے کہ الطاف حسین اتحاد بین المسلمین اور استحکام پاکستان کے نقیب ہیں۔ لال قلعہ گراؤنڈ عزیز آباد میں سانحہ 12 مئی کے حق پرست شہداء کے ایصال ثواب کے لئے قرآن خوانی و فاتحہ خوانی کے اجتماع سے خطاب کرتے ہوئے انہوں نے کہا کہ جناب الطاف حسین حقوق العباد کا نظریہ لیکر دکھی انسانیت کی خدمت کر رہے ہیں اور پاکستان کو موجودہ نازک ترین حالات سے نکالنے کیلئے دن رات نیک کوشش کر رہے ہیں۔ برصغیر کے اکابرین نے پاکستان بنایا تھا اور آج بانیان پاکستان کی اولادیں وطن عزیز کی بقاء کیلئے جدوجہد کر رہی ہیں۔ جناب الطاف حسین کی قائدانہ صلاحیتیں رنگ لائیں گی اور ہمیں کامل یقین ہے کہ فتح پرستوں کی ہوگی۔ مولانا اسد دیوبندی نے ایم کیو ایم کے شہداء کو خراج عقیدت پیش کرتے ہوئے کہا کہ نیک مقصد اور شمن کے لئے اپنی جانوں کا نذرانہ پیش کرنے والے قوم کے محسن ہیں اور ایم کیو ایم کی ملک گیر ترقی اس بات کی دلیل ہے کہ ایم کیو ایم اپنے شہداء کو فراموش نہیں کرتی۔ حق پرست شہداء کی قربانیاں رایگاں نہیں جائیں گی اور انشاء اللہ تعالیٰ اتحاد بین المسلمین اور استحکام پاکستان کیلئے جناب الطاف حسین کی کاوشیں کامیاب ہوں گی۔

